

اسلام کا معاشی نظام

(Economic System of Islam)

14.1 اسلامی معاشی نظام کی تعریف (Definition of Islamic Economic System)

اسلام ایک مکمل ضابطہ حیات اور دین فطرت ہے اس لیے اسلام نے ایک اسلامی معاشی نظام دیا ہے جو دیگر معاشی نظاموں کے مقابلے میں اعتدال پسند ہے۔ جس کی بنیاد ہمدردی، انحصار، عدل و انصاف، میانہ روی اور جائز طریقوں سے روزی کمائے اور خرچ کرنے کی تعلیم پر رکھی گئی ہے۔

اسلامی نظامِ معيشت کسی منظم معاشرہ میں بننے والے افراد کی معاشی احتیاجات کی تسلیکن کا وہ طریقہ کارہے جو قرآن و سنت کی ہدایت کے تابع ہو۔ ان ہدایات کے مطابق اس بات کا تعین کیا جاتا ہے کہ صرف دولت، پیدائشِ دولت، تقسیمِ دولت اور تبادلہِ دولت عدل و انصاف اور اعتدال پر ہو۔ گویا اسلامی معاشی نظام نے تو سرمایہ دارانہ نظام کی طرح اپنی حصیبیں بھرنے کی اجازت دیتا ہے اور نہ ہی سولہزام کی طرح حکومت کو تمام وسائل کو استعمال کرنے کی اجازت دیتا ہے بلکہ اسلام کا معاشی نظام ان دونوں انہیاں کے درمیان ایک معقول معاشی نظام ہے۔

14.2 اسلام کے معاشی نظام کی خصوصیات

(Characteristics of Islamic Economic System)

اسلام کے معاشی نظام کی اہم خصوصیات درج ذیل ہیں۔

(1) قدرتی وسائل کا بھرپور استعمال (Optimum Utilization of Natural Resources)

اسلامی معاشی نظام کائنات کی وسعتوں میں موجود ان گنت وسائل (مثلاً معدنیات، جنگلات، نباتات، حیوانات، دریا، پہاڑ، سمندر وغیرہ) سے بھرپور استفادہ کرنے کا درس دیتا ہے اور انسان کو ترغیب دیتا ہے کہ وہ اپنے فکر و عمل سے ان وسائل کو بروئے کار لائے۔ ان وسائل کا پیکار پڑا رہنا اسلام کی نظر میں ایک ناپسندیدہ فعل ہے۔ اسلام کا یہی فکر و احساس انسان کو تحقیق و جستجو اور وسائل کی ترقی پر ہمہ وقت مصروف رکھتا ہے اور انسان نے نئے نئے طریقے سوچ کر وسائل کو ضائع ہونے سے بچاتا ہے۔ اسلام میں قدرتی وسائل کی رسائی تمام انسانوں کو حاصل ہے۔ کوئی شخص ان وسائل سے محروم نہیں۔ یوں اسلامی نظام کی بدولت وسائل کا بھرپور استعمال تو میں بیدار میں اضافے کا باعث بنتا ہے۔

(2) حقوق ملکیت (Right of Ownership)

کائنات میں موجود ہرشے کا مالک اللہ تعالیٰ ہے۔ تاہم اس نے کچھ چیزیں انسان کو بطور امانت دی ہیں اور ان اشیا پر حقوق ملکیت بھی

دیئے گئے ہیں۔ مثال کے طور پر جائزہ ذرائع سے حاصل کردہ آمدنی پر اسلام افراد کے حق ملکیت کو تسلیم کرتا ہے خواہ وہ اس دولت کو نجی ضروریات پر صرف کرے یا مزید دولت پیدا کرنے کے لیے استعمال کرے۔ ساتھ ہی اسلام نے انسانوں کو اپنی دولت میں سے غریبوں، مسکینوں اور حاجتمندوں کی ضروریات کو بھی پورا کرنے کا حکم دیا ہے۔

(3) معاشی آزادی (Economic Freedom)

اسلامی معاشی نظام تمام افراد کو حلال روزی کمانے کے لیے کیساں مواقع فراہم کرتا ہے۔ انسانوں کو قانونی حدود کے اندر رہتے ہوئے رزق حلال کمانے کے لیے کہا گیا ہے۔ غیر اخلاقی اور غیر قانونی ذرائع سے کمائی گئی دولت کو حرام قرار دیا گیا ہے۔ مثلاً سمجھنگ، ذخیرہ اندوزی، رشوت، دھوکہ بازی سے کمائی ہوئی دولت۔ اس لیے ضروری ہے کہ لوگ اپنی معاشی آزادی کو اللہ تعالیٰ کے مقرر کردہ حدود و قوانین کے اندر رہ کر استعمال کریں اور حلال ذرائع سے حاصل شدہ آمدنی کو حلال مددات پر ہی خرچ کریں۔

(4) منصفانہ تقسیم دولت (Fair Distribution of Wealth)

اسلامی معاشی نظام میں دولت کی منصفانہ تقسیم پر خصوصی توجہ دی گئی ہے۔ ایک طرف حصول دولت کے لیے حلال ذرائع کے استعمال پر زور دیا گیا ہے تو دوسری طرف جمع شدہ دولت کو صاحب ثروت کے ذریعے وسائل سے محروم لوگوں تک پہنچانے کا بندوبست بھی کیا گیا ہے۔ اس طرح دولت کی تقسیم کو منصفانہ بنایا گیا ہے لہذا اسلام ہر شخص کو دولت کی منصفانہ تقسیم کیلئے زکوٰۃ، عشر اور صدقات ادا کرنے کی سختی سے تاکید کرتا ہے تاکہ دولت چند ہاتھوں کی بجائے پورے معاشرے میں تقسیم ہو۔

(5) گردش دولت (Circulation of Wealth)

اسلامی معاشی نظام میں گردشِ دولت کو موثر بنانے کیلئے زکوٰۃ کے نظام کے ذریعے دولت کے ارتکاز کو روکا گیا ہے۔ اس مقصد کے حصول کے لیے رزق حلال کو اپنی ذات اور اپنے اہل خانہ کی ضروریات پر خرچ کرنے کے ساتھ ساتھ غرباً اور مساکین پر خرچ کرنے کی بھی تلقین کی گئی ہے۔ اس طرح زکوٰۃ و صدقات کے ذریعے ہر سال قانونی طور پر دولت کا ایک معقول حصہ صاحبِ نصاب سے غرباً اور مساکین کی طرف منتقل کر کے ان کی قوت خرید کو بڑھایا جاتا ہے جو اشیاء و خدمات کی خریداری کا سبب بنتی ہیں اور سرمایہ کاری کا عمل جاری ہو جاتا ہے۔

(6) معاشرتی فلاح و بہبود (Social Welfare)

اسلام کا معاشی نظام معاشرتی فلاح و بہبود پر بڑا ذریعہ دیتا ہے۔ اس ضمن میں غرباً و مساکین کی امداد بیت المال سے کر کے انہیں زندگی کی بنیادی ضروریات مہیا کی جاتیں ہیں۔ غریبوں کو زکوٰۃ دے کر بھائی چارے کی فضنا قائم کی جاتی ہے۔ معاشرتی فلاح و بہبود کو مدنظر رکھتے ہوئے فرد کی ذات اور اخلاق و کردار کو تباہ کرنے والی اشیاء مثلاً شراب اور دیگر منشیات پر دولت صرف کرنے کی ممانعت کر دی جاتی ہے اور براکیوں سے معاشرے کو پاک کر دیا جاتا ہے۔

(7) خودکار نظام (Automatic System)

اسلامی نظام میں نئے افکار اور ادروں کا قیام عمل میں آتا ہے۔ اس میں صرف دولت، پیدائش دولت اور تقسیم دولت کے لیے انسانی تجربات سے فائدہ حاصل کرنے میں کوئی رکاوٹ نہیں ہے۔ ملک کا معاشری نظام پورے انتظام کے ساتھ چلتا ہے۔ ذخیرہ اندوزی اور ناجائز منافع خوری کی ممانعت سے معاشری نظام کے تمام متغیرات صرف طلب و رسید کی قوتوں کے تابع ہوتے ہیں اور یقینیں خودکار نظام کے تحت مستحکم رہتی ہیں۔

(8) سودگی ممانعت (Prohibition of Interest)

اسلام کے معاشری نظام میں سود لینے اور دینے کی سخت ممانعت ہے۔ اسلام بلا سود بنا کری نظام کی تاکید کرتا ہے۔ جیسا کہ اسلامی معاشرہ میں افراد مضاربہ کے تحت سرمایہ کاری کر سکتے ہیں مضاربہ کی صورت میں سرمایہ کاری کے تحت ایک شخص کا سرمایہ ہوتا ہے اور دوسرا شخص اس سرمایہ پر محنت کرتا ہے۔ طے شدہ معابرے کے تحت دونوں کے درمیان حاصل شدہ منافع تقسیم ہو جاتا ہے۔ اس طرح اسلامی معاشری نظام صاف سترہ اور استحصال سے پاک معاشرہ کی توجیح کرتا ہے۔

(9) ریاست کا ثابت کردار (Positive Role of State)

اسلامی معاشری نظام اصل میں آزاد معيشت کا نظام ہے۔ جس میں ایک طرف ریاست عوام کو بنیادی ضروریاتِ زندگی کی فراہمی کو یقینی بناتی ہے اور دوسری طرف مناسب اقدامات کر کے بے روزگاری اور غربت کا خاتمه کرتی ہے۔ اس کے لیے آزادانہ نظام کے تحت قیمتیوں کے نظام کو درست کر کے معاشری خامیوں کو دور کرتی ہے اور معيشت کے تمام شعبوں کو ترقی دینے کیلئے سرمایہ کاری کے موقع فراہم کرتی ہے۔ گویا اسلامی معاشری نظام محض مخصوص اندماز فکر اور طرزِ عمل کا نام نہیں بلکہ معاشرہ کے لیے فلاح و بہبود کا ضامن اور ترقی کا زینہ بھی ہے۔

غربت کے خاتمہ اور روزگار کی فراہمی میں زکوٰۃ، عشر اور صدقات کا کردار

اسلام نے غربت کے خاتمہ کے لیے زکوٰۃ، عشر اور صدقات کی شکل میں ایک مستقل معاشری نظام دیا ہے۔ اس سے پہلے کہ غربت کے خاتمہ اور روزگار کے موقع پیدا کرنے میں زکوٰۃ، عشر اور صدقات کے کردار پر بحث کی جائے۔ ذیل میں ان اصطلاحات کا مختصر مفہوم دیا جاتا ہے۔

14.3 زکوٰۃ کا مفہوم (Concept of Zakat)

زکوٰۃ کے لغوی معنی پاکیزگی اور نشوونما کے ہیں۔ اس کے علاوہ پاک صاف ہونا، بڑھنا بھی اس کے معنی میں شامل ہے۔ اسلام میں زکوٰۃ سے مراد وہ مال ہے جو نصاب کے تحت صاحب ثروت سے لیا جاتا ہے اور غرباً و مساکین کو دیا جاتا ہے۔ گویا اسلام میں زکوٰۃ مالی عبادات کے زمرے میں آتی ہے جو ہر صاحب نصاب مسلمان پر فرض کی گئی ہے۔ زکوٰۃ کی ادائیگی سے مال و دولت میں برکت پیدا ہوتی ہے۔ قرآن پاک میں اکثر مقامات پر حقوقِ اللہ کے ساتھ ساتھ حقوقِ العباد پر بھی زور دیا گیا ہے۔

یعنی جہاں نماز کا ذکر آتا ہے وہاں زکوٰۃ کی تاکید بھی کئی گئی ہے۔

سورۃ البقرہ میں ارشاد ربانی ہے!

”اور نماز قائم کرو اور زکوٰۃ ادا کرو اور رکوع کرو رکوع کرنے والوں کے ساتھ“۔

اگر کسی معاشرہ میں زکوٰۃ کی ادائیگی صحیح طریقہ سے کی جائے تو اس سے غربت اور افلاس کا خاتمہ ہو جاتا ہے اور بھائی چارہ کے باعث ملک خوشحالی کی طرف گامزن ہوتا ہے۔

14.4 عشر کا مفہوم (Concept of Usher)

عام اصطلاح میں عشر سے مراد زرعی پیداوار کی زکوٰۃ ہے جو زمین کے مالکان ادا کرتے ہیں اور غربا میں تقسیم کی جاتی ہے۔ عشر کی ادائیگی اللہ تعالیٰ کے اس حکم کی تعییں ہے کہ:

”اللہ کا حق ادا کرو۔ جس دن تم اس کی فصل کا ٹو،“۔

14.5 انفاق فی سبیل اللہ کا مفہوم (Concept of Charity)

اسلام حق ملکیت پر کچھ ذمہ داریاں عناد کرتا ہے۔ ان ذمہ داریوں میں زکوٰۃ اور عشر کے علاوہ اسلام ایک فرد سے مزید رضا کارانہ مالی قربانی کا بھی مطالبہ کرتا ہے۔ جس میں اللہ کی راہ میں زیادہ سے زیادہ غریبوں کو دینا شامل ہے۔ یہ ادائیگی انفاق فی سبیل اللہ کہلاتی ہے۔

سورۃ آل عمران (آیت ۹۲) میں اللہ تعالیٰ کا حکم ہے کہ:

”تم نیکی نہ حاصل کرو گے جب تک تم ان چیزوں میں سے جو تحسیں عزیز ہیں را خدا میں خرچ نہ کرو،“۔

انفاق کا نیادی مقصد ارتکاز دولت کو مکمل کرنا، گردش دولت میں اضافہ اور اس کے ذریعے معاشرے کے مختلف طبقات میں تقسیم دولت میں پائے جانے والے تقاوٹ کو دُور کرنا ہے۔ انفاق خالصتاً ایک رضا کارانہ فعل ہے جس کے ذریعے غربا کے لیے آمدینوں کی تخلیق کا ایک غیر منقطع سلسلہ شروع ہو جانے سے غریبوں کا معیار زندگی بلند ہو جاتا ہے اور معاشرہ ترقی کی راہ پر گامزن ہو جاتا ہے۔

زکوٰۃ، عشر اور انفاق کا کردار (Role of Zakat, Usher and Charity)

زکوٰۃ اسلام کے پانچ اركان میں سے ایک اہم رکن ہے۔ زکوٰۃ، عشر اور انفاق فی سبیل اللہ معاشرے میں سماجی انصاف قائم کرنے میں اہم کردار ادا کرتے ہیں۔ گویا زکوٰۃ، عشر اور انفاق فی سبیل اللہ انفرادی فریضہ کے ساتھ ساتھ اجتماعی فریضہ بھی ہے۔ اسلام زکوٰۃ، عشر اور انفاق فی سبیل اللہ کے ذریعے انسانی معاشرے کے اندر پائے جانے والے تقاوٹ کو ختم کر کے محبت بھائی چارے کی فضائل قائم کرتا ہے اور دولت کے ارتکاز کو چند ہاتھوں میں جانے کی بجائے گردش زر پر زور دیتا ہے تاکہ معاشرے میں پیدائش دولت اور صرف دولت کا عمل خود بخود جاری رہے اور معاشرے سے غربت اور بے روزگاری کا خاتمہ جائے۔ اسلامی معاشرے میں زکوٰۃ، عشر اور انفاق فی سبیل اللہ کی اہمیت کا اندازہ درج ذیل امور سے لگایا جا سکتا ہے۔

(1) غربت کا خاتمہ (Poverty Alleviation)

دیگر معاشرے کی افراش کو معاشرے کی فلاں و بہبود پر ترجیح دیتے ہیں۔ خاص طور پر سرمایہ دارانہ نظام معاشرے کے ایسے افراد کی کفالت کا ذمہ نہیں لیتا جو بوڑھے، نادار، بے روزگار، حاجتمند اور مقروض ہوں۔ اس لیے یہ لوگ انتہائی غربت اور مفلسی کی زندگی بسر کرتے ہیں۔ لیکن اسلامی معاشرہ میں زکوٰۃ، عشر اور انفاق فی سبیل اللہ کے ذریعے ان لوگوں کی محرومیوں کو خوشیوں میں بدل دیا ہے۔ معاشرے سے غربت و افلاس کا خاتمہ ہو جاتا ہے۔ زکوٰۃ، عشر اور انفاق فی سبیل اللہ کے تحت اکٹھی کی ہوئی قوم غریبوں، مسکینوں، حاجتمندوں کی فلاں و بہبود پر خرچ کی جاتی ہیں جس سے غریب لوگ بھی عزت کے ساتھ زندگی گزار سکتے ہیں۔

(2) بے روزگاری کا علاج (Solution of Unemployment)

زکوٰۃ، عشر اور انفاق فی سبیل اللہ کا بنیادی مقصد دولت کا چند ہاتھوں میں ارتکاز روک کر معاشرے کے تمام لوگوں تک منتقل کرنا ہے تاکہ دولت کے ذخیرے امر اسے غربا کی طرف منتقل ہو سکیں اور معیشت میں مجموعی طلب میں اضافہ کیا جاسکے۔ طلب میں اضافے سے پیداوار میں اضافہ ناگزیر ہوتا ہے۔ نتیجتاً مزید لوگوں کے لیے روزگار کے موقع پیدا ہونا شروع ہو جاتے ہیں۔ گویا زکوٰۃ، عشر اور انفاق فی سبیل اللہ کے ذریعے غریب لوگوں کی مالی حالت کو بہتر کرنے ان کو اپنی ذہنی اور جسمانی صلاحیتوں کو آزمائے کے موقع فرایم کئے جاتے ہیں اور بے روزگاری کا خاتمہ ہو جاتا ہے۔

(3) معیشت کا پھیلاو (Expansion of Economy)

آج بھی زیادہ تر لوگ اپنی طرح کو کسی کاروباری سرگرمی میں استعمال کرنے کی بجائے دینے (Hoarding) کی صورت میں رکھنا پسند کرتے ہیں لیکن اسلام اس کا سد باب بھی نظام زکوٰۃ کے ذریعہ کرتا ہے کیونکہ دینوں پر زکوٰۃ عامد ہوتی ہے اور اگر دولت کو کاروبار میں نہ لگایا جائے تو چند سالوں میں اس دولت کے ختم ہونے کا خدشہ ہوتا ہے اس لیے لوگ دولت کو کاروباری سرگرمیوں میں لگاتے ہیں جس کے نتیجے میں معیشت میں پھیلاوا اور وسعت پیدا ہوتی ہے اور بے روزگاری کا بھی خاتمہ ہو جاتا ہے۔

(4) دولت کی منصفانہ تقسیم (Fair Distribution of Wealth)

آج بکل ہمارے معاشرے میں دولت کی غیر مساویانہ تقسیم کا مسئلہ عام ہے۔ ایک طبقہ انتہائی امیر اور دوسرا انتہائی غریب ہے۔ امیر طبقہ عیش و عشرت کی زندگی گزارتا ہے اور غریب طبقہ بھوک اور افلاس کا شکار ہے۔ دولت کی غیر مساویانہ تقسیم کی وجہ سے معاشرے کے اندر بسنے والے لوگوں میں نفرت اور کینہ جیسے نفاق جنم لیتے ہیں لیکن اسلام نے زکوٰۃ، عشر اور انفاق فی سبیل اللہ کے ذریعے دولت کی غلط تقسیم کا علاج کر دیا ہے۔ کیونکہ زکوٰۃ کی رو سے ہر صاحبِ نصاب مقرر کردہ شرح سے زکوٰۃ اپنی آمدی میں سے نکال کر غریبوں کو دیتا ہے۔ اس طرح غریبوں کو بھی دولت میسر آتی ہے، غربت ختم ہوتی ہے اور لوگوں کو روزگار مل جاتا ہے۔

(5) باہمی اخوت اور بھائی چارے کی فضا (Brotherhood and Cooperation)

زکوٰۃ، عشر اور انفاق فی سبیل اللہ کی رو سے معاشرے میں باہمی اتحاد اور بھائی چارے کی فضای قائم ہوتی ہے کیونکہ جب امر اپنی آمدینیوں میں سے غریب لوگوں کو زکوٰۃ دیتے ہیں تو غریب لوگ دولت مندوں کو محبت اور عزت کی نگاہ سے دیکھتے ہیں اور ان کے اندر شکر گزاری کے جذبات پیدا ہوتے ہیں یوں پورے معاشرے میں اخوت، بھائی چارے کی فضای پروان چڑھتی ہے۔ وہ لوگ جو بے روزگار اور بے کار ہوتے ہیں ان کے پاس ذریعہ معاش آ جاتا ہے اور اپنا پیٹ بھرنے کیلئے جرامم سے اجتناب کرتے ہیں اس طرح پورے معاشرے میں غربت کا خاتمه اور روزگار کے موقع برٹھ جاتے ہیں اور ملک کی میشیت پھلتی پھولتی ہے۔ پورے معاشرے میں بھائی چارہ کی فضای پروان چڑھتی ہے۔



مشقی سوالات

سوال نمبر 1- ہر سوال کے دینے ہوئے چار مکمل جوابات میں سے درست جواب پر (۷) کا نشان لگائیے۔

- ا- نجی ملکیت کے حقوق کس نظامِ معیشت میں انسان کو بھیت امین دینے گئے ہیں؟

(الف) سرمایدaranہ (ب) اسلامی

(ج) اشتراکی (د) مخلوط

- ii- کون سا معاشری نظامِ عدالت پسندی کے اصول پر قائم ہے؟

(الف) اشتراکی (ب) مخلوط

(ج) سرمایدaranہ (د) اسلامی

سوال نمبر 2- درج ذیل جملوں میں دی گئی خالی جگہ پر کبجھے۔

- i- اسلام کے معاشری نظام میں..... بنک کاری کا نظام رائج ہے۔

- ii- اسلامی معاشری نظام کے تحت..... کی حوصلہ شکنی کی گئی ہے۔

- iii- کے بغیر معنی پا کیزگی اور نشوونما کے ہیں۔

- iv- زکوٰۃ ہر..... مسلمان پر فرض ہے۔

- v- عشر کے اصطلاحی معنی کے ہیں۔

سوال نمبر 3- کالم (الف) اور کالم (ب) میں دینے گئے جملوں میں مطابقت پیدا کر کے درست جواب کالم (ج) میں لکھیں۔

کالم (ج)	کالم (ب)	کالم (الف)
مالی عبادت	اسلامی معاشری نظام	
پاکیزگی اور نشوونما	زکوٰۃ کی شرح	
مکمل ضابطہ حیات	زکوٰۃ	
اڑھائی فی صدر	زکوٰۃ کے معنی	
گردشِ دولت	زکوٰۃ کا مقصد	

سوال نمبر 4- درج ذیل سوالات کے مختصر جواب لکھیں۔

- i- زکوٰۃ سے کیا مراد ہے؟

- ii- اسلامی معاشری نظام کی کوئی پانچ خصوصیات کے نام لکھیں؟

- iii- اسلامی معاشری نظام کو اعتماد پسند کیوں کہا گیا ہے؟

- iv- زکوٰۃ سے غربت اور بے روزگاری کیسے ختم کی جا سکتی ہے؟

سوال نمبر 5۔ مندرجہ ذیل سوالات کے تفصیل سے جوابات تحریر کریں۔

- i- اسلامی معاشری نظام سے کیا مراد ہے؟
- ii- اسلامی معاشری نظام کی خصوصیات تحریر کیجئے۔
- iii- زکوٰۃ سے کیا مراد ہے؟ نیز زکوٰۃ کے مستحقین کون لوگ ہیں؟
- iv- ایک مسلم ریاست میں زکوٰۃ، عشرہ اور انفاق فی سبیل اللہ کے ذریعے غربت اور بے روزگاری کو کیسے ختم کیا جاسکتا ہے؟



معروضی سوالات کے جوابات

باب 1 تعارف معاشیات

سوال نمبر 1. (1) ج (2) ج (3) د (4) ج (5) د

سوال نمبر 2. (1) ذرائع (2) الفرڈ مارشل (3) تبادل (4) آدم سمٹھ (5) دولت

سوال نمبر 3.

(کالم ج)

کمیابی کا تعلق ضرورت سے کم ہوتا ہے۔

مادی فلاح و بہبود کا تعلق پیاس ممکن نہیں ہے۔

جزیاتی معاشیات کا تعلق ایک شخص یا فرم کے مطالعہ سے ہے۔

کمیاتی معاشیات کا تعلق بڑے معاشری مجموعوں مطالعہ سے ہے۔

معاشرتی سائنس کا تعلق انسان کے طرزِ عمل سے ہے۔

باب 2 بعاشیات کا نفس مضمون (Subject Matter of Economics)

سوال نمبر 1. (1) ج (2) ج (3) د (4) ب (5) ج

سوال نمبر 2. (1) گرتا (2) جدوجہد (3) طلب (4) ضروری (5) ماخوذ

سوال نمبر 3.

(کالم ج)

معاشری اشیا کے لئے پیسے خرچ کرنے پڑتے ہیں۔

غیر معاشری اشیا کے لئے پیسے کی ضرورت نہیں پڑتی۔

اشیاء و خدمات کے لئے اخراجات اٹھانے پڑتے ہیں۔

اشیاء صارفین کے لئے اشیاء سرمایہ کی ضرورت پیش آتی ہے

کسی شے کی طلب کے لئے اس میں تسلیم کی صفت ہونی چاہیے۔

باب 3 طلب (Demand)

سوال نمبر 1. (1) الف (2) د (3) د (4) ج

سوال نمبر 2. (1) قیمت (2) طلب (3) بڑھ (4) پک

سوال نمبر 3.

کالم (ج)

تکمیلی شے۔ ایک شے کی قیمت چڑھنے سے دوسری شے کی طلب گر جاتی ہے۔
 گھٹیا شے۔ ایسی شے جس کی قیمت گرنے سے اس کی مقدار طلب گر جاتی ہے۔
 نارمل شے۔ ایک شے کی قیمت گرنے سے اس کی مقدار طلب بڑھ جاتی ہے۔
 کمیاب شے۔ ایسی شے جس کی قیمت چڑھنے سے طلب بھی چڑھ جاتی ہے۔
 تبادل شے۔ ایک شے کی قیمت چڑھنے سے دوسری شے کی طلب بڑھ جاتی ہے۔

باب 4 رسد (Supply)

- سوال نمبر 1. (1) ج (2) ب (3) ن (4) ب (5) ب
 سوال نمبر 2. (1) کم (2) ثابت (3) حصہ (4) تفاضل (5) بڑھ
 سوال نمبر 3.

کالم (ج)

رسد کی چک۔ قیمت میں تبدیلی کی وجہ سے مقدار رسد میں تبدیلی۔
 اگر قیمت زیاد ہو تو آجر۔ رسد میں اضافہ کر دیتا ہے۔
 اشیا پر ٹیکس۔ رسد میں کمی کر دیتا ہے۔
 زیادہ چک دار رسد۔ قیمت میں معمولی تبدیلی لیکن رسد میں واضح تبدیلی۔
 کم چک دار رسد۔ قیمت میں زیادہ تبدیلی لیکن رسد میں معمولی تبدیلی۔

باب 5 توازن اور قیمت کا تعین (Equilibrium and Price Determination)

- سوال نمبر 1. (1) د (2) د (3) د
 سوال نمبر 2. (1) توازن (2) رسد (3) توازنی قیمت (4) انفرادی عمل (5) منفی
 سوال نمبر 3.

کالم (ج)

منڈی۔ ایسی جگہ جہاں خریدنے اور بیچنے والے موجود ہوتے ہیں۔
 کامل مقابلہ۔ جہاں کوئی بھی اپنے انفرادی عمل سے قیمت مقرر نہیں کر سکتا۔
 توازنی قیمت۔ جہاں رسداور طلب برابر ہوں۔
 خط طلب۔ جو منفی رجحان رکھتا ہے۔
 خط رسد۔ جو ثابت رجحان رکھتا ہے۔

باب 6 منڈی اور پیدائش دولت (Marketing and Production of Wealth)

سوال نمبر 1. سوال نمبر 1. (1) ج (2) الف (3) ب (4) د

سوال نمبر 2. سوال نمبر 2. (1) آمدنی (2) متغیر (3) طویل (4) رسد (5) غیر

سوال نمبر 3.

کالم (ج)

غیر مکمل مقابلے کی منڈی میں اشیا کی قیمتیں مختلف ہوتی ہیں۔

طویل عرصے کی منڈی میں زمین متغیر عامل پیدائش ہوتی ہے۔

یومیہ منڈی میں قیمت ہر روز مختلف ہوتی ہے۔

مکمل مقابلے کی منڈی میں ایک ہی قیمت کا اصول کار فرما ہوتا ہے۔

قلیل عرصے کی منڈی میں زمین معینہ عامل پیدائش ہوتی ہے۔

باب 7 پاکستان کے معاشی مسائل اور ان کا حل

(Economic Problems of Pakistan and Remedial Measures)

سوال نمبر 1. سوال نمبر 1. (1) 231.4 (2) 19 (3) 2.4 (4) 1658.36 (5) 66

سوال نمبر 2. سوال نمبر 2. (1) ترقی پذیر (2) ایک شخص (3) 2.2 فیصد (4) 63 فیصد (5) 20 فیصد

سوال نمبر 3.

کالم (ج)

زرعی شعبہ کا خام ملکی پیداوار میں حصہ - 19 فیصد ہے

صنعتی شعبہ کا خام ملکی پیداوار میں حصہ - 21 فیصد ہے

آبادی کی شرح پیدائش - 2.4 فیصد ہے

2021-22ء میں شرح خونگی تھی - 58.9 فیصد تھی

کل قومی آمدنی کا تعلیم پرس کاری خرچ - 2.2 فیصد ہے

باب نمبر 8 قومی آمدنی کے بنیادی تصورات (Basic Concepts of National Income)

سوال نمبر 1. سوال نمبر 1. (1) الف (2) الف (3) ج (4) د (5) ح

سوال نمبر 2. سوال نمبر 2. (1) کل آبادی (2) زری مالیت (3) فی کس آمدنی (4) انتقالی ادائیگی (5) شکست و ریخت

سوال نمبر 3

کام (ج)

ذہنی و جسمانی مشقت کا صلہ - آمدنی ہے

$$\frac{\text{کل آمدنی}}{\text{کل آبادی}} = \text{فی کس آمدنی}$$

اعانتیں - حکومتی رعایات

انتقلائی ادائیگیاں - زکوٰۃ - تھائے وغیرہ

بلا معاوضہ خدمات - اپنے کپڑے خود استری کر لینا ہے۔

باب نمبر 9 زر (Money)

سوال نمبر 1

1. د 2. ب 3. ب 4. الف 5. الاف

سوال نمبر 2

1. بارٹر سٹم 2. معیاری زر 3. اعتباری زر 4. علامتی 5. کم

سوال نمبر 3

کام (ج)

ڈاک خانے کے سرٹیفیکٹ - قریبی زر

حکمی زر - قانونی زر

اشیا کے لین دین کا ذریعہ - آلة مبادله

قوت خرید سے مراد - زر کی قدر ہے۔

سہل انتقال کا مطلب ہے۔ آسانی سے جگہ تبدیل کر دینا۔

باب نمبر 10 بُنک (Bank)

سوال نمبر 1

1. (ب) 2. (د) 3. (ب)

سوال نمبر 2

1. شرح بُنک 2. متناسب محفوظات کا نظام

سوال نمبر 3

1981ء 4. مضاربہ 5. جارہ داری

سوال نمبر 3

کالم (ج)

معینہ ضمانت کا نظام - غیر لکھدار
 مرکزی بنک کے تابع - فہرستی بنک
 تقریط زر - قوت خرید کا کم ہونا
 نوٹوں کا اجرا - مرکزی بنک
 مرکزی بنک - بازاریز رکاذ ناظم

باب نمبر 11 تجارت (Trade)

سوال نمبر 1	(1) ب	(2) ب	(3) ج	(4) اف	(5) ج	سوال نمبر 2
سوال نمبر 3	کپاس	کپاس	تخصیص کار	ادائیگی	ادائیگی	ملکی تجارت
						قانونی رکاوٹوں

کالم (ج)

وسائل کا بہترین استعمال - تخصیص کار
 غیر مرئی اشیا - جو نظر نہ آئیں
 اشیا کی علاقائی خرید و فروخت - داخلی تجارت
 مرئی شے - مشین
 نقل و حمل کا سامان - بسیں اور ریک

باب نمبر 12 سرکاری مالیات (Public Finance)

سوال نمبر 1	(1) ج	(2) ج	(3) ٹکس	(4) میزانیہ	(5) جون 30	سوال نمبر 2
سوال نمبر 3						

کالم (ج)

بجٹ کا دورانیہ - ایک سال
 حکومت کی آمدنی کا ذریعہ - محصولات
 آمدنی مخفی رکھتے ہیں - نجی لوگ
 انکم ٹکس - براہ راست کٹوتی
 جرمانے - غلط پارکنگ

باب نمبر 13 معاشی ترقی (Economic Development)

- | | | | | | |
|-------------|--------|-----------------|-----------------|-------------------|-------|
| سوال نمبر 1 | (1) ب | (2) د | (3) ج | (4) د | (5) ، |
| سوال نمبر 2 | (1) ست | (2) ذرائع ابلاغ | (3) ذرائع ابلاغ | (4) جدید شکنالوجی | |
| سوال نمبر 3 | | | | | |

کامل (ج)

معاشی ترقی - حقیقی آمدنی میں اضافہ
 تحریٰ ڈھانچہ - معیشت کے بنیادی لوازمات
 زرعی شعبے کا حصہ - 19 فیصد
 معاشی عوامل - شکنالوجی
 ذرائع ابلاغ - انٹرنیٹ

باب نمبر 14 اسلام کا معاشی نظام (Economic System of Islam)

- | | |
|-------------|--|
| سوال نمبر 1 | 1- (ج) 2- (د) 3- (د) 4- (ج) 5- (الف) |
| سوال نمبر 2 | 1- بلاسود 2- ارتکاز دولت 3- زکوٰۃ 4- صاحبِ نصاب 5- دسوال حصہ |
| سوال نمبر 3 | |

کامل (ج)

اسلامی معاشی نظام - کامل ضابطہ حیات
 زکوٰۃ کی شرح - اڑھائی فی صد
 زکوٰۃ - مالی عبادت
 زکوٰۃ کے معنی - پاکیزگی اور نشوونما
 زکوٰۃ کا مقصد - گردش دولت

فرہنگ (Glossary)

- افادہ:** اس سے مراد کسی شے یا خدمت کی وہ خوبی یا صلاحیت ہے جس کی بنا پر ہماری کوئی نہ کوئی احتیاج یا ضرورت پوری ہوتی ہے، مثلاً روٹی بھوک مٹاٹی ہے، پانی پیاس بجھاتا ہے۔
- اشیا:** ایسی چیزیں جن میں افادہ پایا جاتا ہے، مثلاً خوراک، لباس پھل، سبزیاں اور قلم وغیرہ۔
- اشیائے سرمایہ:** ایسی اشیا جو انسانی خواہشات کو برآ راست تو پورا نہیں کرتیں مگر ان اشیا کو بنانے میں مدد دیتی ہیں جو انسانی تسلیم کا باعث بنتی ہیں مثلاً مشینیں، آلات اور خام مال وغیرہ۔
- اشیاء صرف:** ایسی اشیا جو برآ راست انسان کو تسلیم پہنچاتی ہیں، مثلاً خوراک، لباس اور ہائش وغیرہ۔
- اثاثے:** ایسی اشیا جن کی زری مالیت (Monetary Value) ہوتی ہے اور وہ کسی شخص یا ادارے کی ملکیت ہوتی ہیں، مثلاً گھر، کار، مشینیں اور آلات وغیرہ۔
- افراطیز:** اشیا کی قیمتوں میں مسلسل اضافہ افراطیز کہلاتا ہے جو اشیا کی پیداوار میں کمی اور زرکی رسد میں اضافہ کے باعث پیدا ہوتا ہے۔
- اعتمادیز:** اس سے مراد وہ اعتمادیا بھروسہ ہے جو ایک قرض دینے والا قرض لینے والے پر کرتا ہے کہ مقررہ مدت کے بعد قرض واپس کر دے گا۔
- بازاری قیمت:** بازاری قیمت کسی خاص دن کی طلب و رسید کے عارضی توازن کی بنا پر قائم ہوتی ہے اس قیمت پر ہر لمحہ طلب میں کمی یا بیشی ہونے سے تغیر و تبدل آسکتے ہیں۔
- بچت:** کسی شخص کی آمدنی کا وہ حصہ جو وہ ضروریاتِ زندگی پر خرچ نہیں کرتا بلکہ بچالیتا ہے۔
- بے شمار خواہشات:** انسانی احتیاجات مثلاً خوراک، لباس، رہائش، قلم اور عہدہ وغیرہ۔ تعداد میں ان گنت ہیں اور انسان تادم مرگ ان کو پورا کرنے کی خواہش لیے دنیا سے رخصت ہو جاتا ہے۔
- تامین:** ایسی مصنوعی پالیسیاں جو ملکی صنعتوں کو یرو�ی مقابله بازی سے تحفظ فراہم کرنے کے لیے اختیار کی جاتی ہیں، مثلاً درآمدی اشیا پر بھاری محصولات عائد کرنا، ملکی درآمد کنڈگان کو عطیات دینا وغیرہ۔
- تفاعل:** جب کوئی متغیر مقدار کسی دوسری مقدار پر انحصار کرتی ہے تو وہ اس کا تفاعل بن جاتی ہے مثال کے طور پر طلب قیمت کا تفاعل ہے، یعنی قیمت میں تبدیلی سے طلب تبدیل ہوتی ہے۔
- تکشیری:** جب مختلف متغیرات ایک ہی سمت پر ہیں یا کم ہوں تو ایسی تبدیلی کو تکشیری تبدیلی کہتے ہیں۔
- توازن:** ایسی کیفیت ہے جس میں دو مختلف سمت میں حرکت کرنے والی وہ قسم آپس میں برابر ہو جاتی ہیں یعنی ترازو کے دونوں پلڑے برابر ہو جاتے ہیں۔
- تشکیل سرمایہ:** کسی خاص عرصہ کے دوران ملک کے صنعتی سرماۓ کے ذخیرے مثلاً مشینوں، آلات، ڈیم اور عمارتوں وغیرہ میں اضافہ تشكیل سرمایہ کہلاتا ہے۔

ترغیب یا فتنہ سرمایہ کاری: ایسی سرمایہ کاری جو آمدنی کے ساتھ ساتھ بڑھے جیسے کسی فیکٹری میں اشیا کی مانگ بڑھنے کے ساتھ اخراجات بھی بڑھ جاتے ہیں۔

خام مال: اشیا کی تیاری میں استعمال ہونی والی اشیا مثلاً لوہا، گندم، چڑا، کپاس وغیرہ خام مال کے زمرے میں آتے ہیں۔

خدمات: ایسی غیر مادی اشیا جو انسانی احتیاجات کی تسلیک کرنی ہیں مثلاً علاج کے لیے ڈاکٹر کی خدمات اور تعلیم کے لیے اسٹاڈی کی خدمات وغیرہ۔

خوداختیار سرمایہ کاری: ایسی سرمایہ کاری جو آمدنی میں اضافہ سے ساکن رہے اور نہ بدلتے، جیسے کسی فیکٹری میں عمارت پر اٹھنے والے اخراجات۔

خسارے کا بجٹ: ایسا بجٹ جس میں حکومت کے اخراجات وصولیوں سے زیادہ ہو جاتے ہیں۔

دولت: ایسی چیزیں جن میں قدر پائی جاتی ہے اور یہ طلب کے مقابلے میں کم ہوتی ہیں، مثلاً گھر، کار، گندم اور چاول وغیرہ۔

زیر مبادلہ: وہ رقوم جو یہ رونی ممالک سے غیر ملکی کرنیوں کی صورت میں ملکی ذخیر کا حصہ بنتی ہے۔

زری منڈی: روپے پیسے کی شکل میں ملکی اشیاء و خدمات کی مالیت جمع کرنا زری منڈی کہلاتا ہے۔

دینے: پس انداز کی ہوئی رقوم جو سرمایہ کا حصہ نہیں بنتی اور وقتوں طور پر استعمال میں نہیں لائی جاتی۔

صرف: کسی شے یا خدمت کے استعمال سے براہ راست استفادہ کرنا مثلاً روتی سے بھوک مٹانا، اسٹاڈی سے علم حاصل کرنا وغیرہ۔

سرمایہ کاری: افراد کی بچائی ہوئی رقوم کو کاروباری کاموں میں استعمال کر کے مزید آمدنی حاصل کرنا۔

صارف: معاشی اصطلاح میں ہر شخص کا نام ہے جو براہ راست کسی شے یا خدمت سے استفادہ کرتا ہے۔

عامليں پیدائش: ایسے مداخل (Inputs) یا عناصر ہیں جن کے اتحاد اور اشتراک کی بدولت ہماری ضروریاتِ زندگی کی تمام اشیاء و خدمات تیار ہوتی ہیں مثلاً زمین، محنت، سرمایہ اور آجر وغیرہ۔

غیر مرکی اشیا: ایسی اشیا جو بظاہر نظر نہ آتی ہوں لیکن درآمد و برآمد کا لازمی حصہ ہوں، مثلاً غیر ملکی کمپنیوں کے تسلیل اخراجات اور سیر و سیاحت کے اخراجات وغیرہ۔

غیر منقسم منافع: کمپنیوں کا وہ منافع جو حصہ داروں (Shareholders) میں تقسیم نہ کیا گیا ہو۔

فضل بجٹ: ایسا بجٹ جس میں حکومت کی وصولیاں اخراجات سے زیادہ ہوتی ہیں۔

مادی لوازمات: ایسی اشیا جو روپیہ پیسے کے بغیر حاصل نہ کی جاسکتی ہوں، مثلاً گھر، بس، خوارک، کار اور آلات وغیرہ۔

ماخذ طلب: کسی عامل کی بالواسطہ طلب کو ماخذ (Derived) طلب کہتے ہیں، مثلاً گھر بنانے کے لیے مزدور کی خدمات کا استعمال ماخذ طلب ہے۔ اسی طرح اشیا کی طلب کے بڑھ جانے سے مزدوروں کی طلب میں اضافہ ماخذ ہے۔

محفوظ سرمایہ: روزگار حستے تجارتی بnk میں ایک خاص شرح سے رکھنے کے قانونی طور پر پابند ہوتے ہیں۔

مرئی اشیا: ایسی اشیا جو نظر آنے والی ہوتی ہیں اور درآمد و برآمد کے وقت ان کا اندر اج موقع پر کیا جاتا ہے، مثلاً مشینیں، آلات، کپڑا اور چڑڑا اورغیرہ۔

کامل مقابلہ: ایسی صورت حال ہے جن میں ایک ہی نوعیت کی شے کو بے شمار خریدنے اور بینچنے والے ایک ہی قیمت پر خریدنے اور بینچنے پر تیار ہوتے ہیں۔

مشترکہ سرمائے کی کمپنی: مشترکہ سرمائے کی کمپنی میں کئی افراد مل کر سرمایہ لگاتے ہیں اور ضرورت پڑنے پر کمپنی کے حصص کھٹلے بازار میں فروخت کر کے سرمایہ کاٹھا کر سکتے ہیں۔

معاشی ماہیت: ملکی حالات کو مد نظر رکھتے ہوئے کسی معاشی اصطلاح کی تفصیلی وضاحت۔

مالیاتی پالیسی: حکومت کے ٹیکلیں عائد کرنے، سرکاری قرضہ لینے اور اپنی آمدنی کے خرچ کرنے کے سلسلے میں جو خاص نقطہ نظر اختیار کرتی ہے مالیاتی پالیسی کہلاتی ہے۔

کمیابی: ایسی شے جو طلب کے مقابلہ میں کم ہوا اور اللہ تعالیٰ کی طرف سے مفت عطا یہ نہ ہو بلکہ اس کی قیمت ہو، مثلاً گندم، چاول، چینی اور گھر وغیرہ۔

کمیاب ذرائع: ایسی اشیا و خدمات جو ہماری ضروریات کے مقابلے میں کم ہوتی ہیں اور ان کو حاصل کرنے کے لیے قیمت ادا کرنی پڑتی ہے مثلاً کپڑا، قلم اور روٹی وغیرہ۔

کفالتیں: ایسی حکومتی دستاویزیات یا تحریریں جو حکومت عام لوگوں پر بکنوں سے قرضہ لیتے وقت جاری کرتی ہے۔

نسبت درآمد و برآمد: بین الاقوامی تجارت میں جس شرح قیمت سے اشیا کا باہمی تبادلہ کیا جاتا ہے اسے نسبت درآمد و برآمد کہتے ہیں۔

قومیانے: جب ملکی اٹاؤں یا کاروباری شعبوں کو حکومت اپنی تحویل میں لے کر چلاتی ہے تو ایسی پالیسی قومیانے کی پالیسی کہلاتی ہے۔

ہندی: ایسی کاروباری دستاویزیاں ہیں جو ایک بیو پاری کسی تاجر سے اشیا ادھار خریدتے وقت بطور ضمانت تاجر کو اپنے دستخط کر کے حوالے کرتا ہے اس دستاویز پر رقم ادا کرنے کی تمام شرائط درج ہوتی ہے۔

حوالہ جات

1. Economic Survey of Pakistan	Govt. of Pakistan	2012-13
2. Economic Survey of Pakistan	Govt. of Pakistan	2013-14
3. Economic Survey of Pakistan	Govt. of Pakistan	2014-15
4. Economic Survey of Pakistan	Govt. of Pakistan	2015-16
5. Economic Survey of Pakistan	Govt. of Pakistan	2016-17
6. Economic Survey of Pakistan	Govt. of Pakistan	2017-18
7. Introduction to Economics	Paul A. Samuelson	
8. Price Theory	Rayan and Pearce	
9. Price System and Resource Allocation	Leftwich, R.H	
10. Essentials of Economics	Sloman, Jhon	